


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

It-Tmien Legislatura

Laqgħa Nru. 15

It-Tlieta 21 ta' Lulju 2020

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqqha.

15.1 Qari ta' l-ittri ta' apologiji;

15.1.01 Ma kienx hemm ittri ta' apologija.

15.2 Kunsiderazzjoni u approvazzjoni tal-Minuti 8-14

15.2.01 Il-minuti tal-Laqqha Numru 14 ġew ċirkulati minn qabel u għalhekk ittieddu bħala moqrija, dawn ġew approvati unanimament.

15.3 Komunikazzjoni mis-Sindku u Korrispondenza.

15.3.01 Il-Kunsill irċieva abbozz ta' Bye-Law (mill-Kunsill Lokali San Lawrenz) dwar it-Tnaqqis ta' Inkonvenjent. Dan jitratta skart iġġenerat minn postijiet tal-btala (appartamenti, studios, vilel, maisonettes, djar tal-belt, djar terraced u kull akkomodazzjoni oħra) u livelli ta' storbju. Il-Kunsill ġie mitlub mir-Regjun ta' Għawdex biex jiddiskuti dan l-abbozz u jekk il-Kunsill jaqbel miegħu din il-Bye Law tiġi adattata fir-Regjun ta' Għawdex. Il-Kunsill tal-Għasri qabel ma' dan l-abbozz u jixtieq li dan jiġi adattat fil-lokalità tal-Għasri. Din il-materja ser tiġi diskussa waqt il-laqqha tar-Regjun li ser issir nhar il-Ħamis 6 t' Awwissu permiss tat-*Teams*. Is-Sindku ser jattendi għal din il-laqqha.

15.3.02 Il-Kunsill irċieva korrispondenza mingħand l-ERA dwar "Protection of Wied il-Mielah u l-Inhawi tal-Madwar". Din l-*area* tinkludi l-*area* ta' Wied l-Għasri. Dan is-sit issa huwa żona speċjali ta' konservazzjoni u t'importanza internazzjonali u żona ta' ħarsien speċjali.

15.3.03 Il-Kunsill irċieva korrispondenza mingħand ir-Regjun Għawdex dwar Festival tal-Bizzilla ġewwa l-Croatia. Il-Kunsilliera ma jafu lil hadd mill-Għasri li jaħdem il-bizzilla.

15.3.04 Emajl mingħand id-Dipartiment għall-Gvern Lokali dwar *Call Requesting Collaboration from Local Councils – Pruning of Palms to be used in Fisheries*.

15.3.05 Emajl mingħand id-Dipartiment għall-Gvern Lokali dwar l-*Animal Welfare Scheme*. Il-prijorita' ta' din l-iskema hija fuq *cat cafes* u *dog parks*.

15.3.06 Emajl mingħand Eco Gozo dwar *European Mobility Week* bejn is-16 u t-22 ta' Settembru.

15.4 Twegibiet għall-Mistoqsijiet tal-Kunsilliera:

15.4.01 Liza Mintoff informat lill-Kunsill li kellha talba biex titranga it-triq li tagħti għall-bajja ta' Wied il-Għasri. Il-Viċi Sindku ssuġġerixxa li din it-triq titqaxxar halli l-blat jiġi llevelat u b'hekk ma jkunx hemm bżonn *patching*. Peress li din l-*area* issa

giet parti miż-żona speċjali ta' konservazzjoni u ta' mportanza internazzjonali u zona ta' ħarsien speċjali jista jkun li trid permess biex isir xogħol ta' manutenzjoni. Il-Kunsill ħa jagħmel talba lill-Ministeru għal Ghawdex għat-tiswija ta' din it-triq. Din it-triq taqà taħt ir-responsibilita' tal-Gvern Ċentrali peress li qatt ma saret.

- 15.4.02** Sammy Saliba qal li hu kellu talba biex tiġi organizzata ħarga għall-Kemmuna bħas-sena preċedenti. Il-Kunsilliera qablu li din tiġi organizzata fl-aħħar t'Awwissu fis-26 jew fis 27 tax-xahar.

15.5 Problema bil-Hamiam fl-Ghasri.

- 15.5.01** Fuq talba tas-Sindku l-Kunsill irċieva *email* mingħand l-AKL dwar il-Kontroll fuq il-ħamiam selvaġġ. Peress li kien hemm tibdil fl-amministrazzjoni tal-Gvern, il-proċess biex jiġi kkontrollat il-ħamiam selvaġġ kellu jerggħa jibda mill-ġdid. L-AKL qed tistenna risposta. Il-Kunsill gie nformat li l-Kunsill jista' jiehu miżuri li jidhirlu biex itaffi l-problema temporanjament. Il-Kunsill għandu jistaqsi lill-Pulizija dwar liema miżuri huma permissibbli u wara jalloka baġit għal dan il-għan.

15.6 Attivita' ta' Traditions 2020.

- 15.6.01** L-*entertainment* għall-attivita' ta' 'Traditions' huwa ppreparat. Hemm tlett gruppi li ser jieħdu sehem. Il-Kunsilliera talbu sabiex il-Kunsill jitlob li jkun hemm servizz tax-xarabank sal-11:00. Il-Kunsill għandu jitlob lil Transport Malta għal din l-estenzjoni tas-servizz. Is-Sindku ssuġġerixxa li jkun hemm ukoll wirja ta' skultura fiċ-Ċentru Parrokkjali. Giet diskussa l-problema tal-COVID-19 u peress li din il-wirja tkun ġewwa. Din il-materja għandha tiġi diskussa mal-esebitur u l-Kappillan.

15.7 Jum l-Ghasri u Premju Ġieħ l-Ghasri.

- 15.7.01** Giet iffisata d-data tad-19 ta' Settembru għall-quddiesa ta' radd il-ħajr u jingħata l-Premju Ġieħ l-Ghasri. Is-Sindku ssuġġerixxa li din is-sena l-premju jingħata lill-Dr. Theresa Cutajar, ambaxxatur ta' Malta fit-Turkija. Il-Kunsilliera qablu unanimament ma' dan is-suggeriment. Is-Sindku għandu jinforma lil Dr. Cutajar dwar dan. Jekk taċċetta probabilmnt id-data tinbidel peress li din tinsab imsiefra.

15.8 Proġett ta' area ta' Rikreazzjoni.

- 15.8.01** Is-Sindku informa lill-Kunsill li hu gie nformat mill-kap ta' l-iskola Laura Vicuna li ser jagħmlu oġġezzjoni għall-applikazzjoni tal-Kunsill tal-proġett tal-*area* ta' rikreazzjoni. Dan minħabba li l-*parking* ħa jitneħħa. Inġibdilha l-attenzjoni li dik it-triq hija privata (propjeta tal-parroċċa) u mhux suppost li jkun hemm karozzi pparkjati. Intaehaq ftehim sabiex ikun hemm parti tat-triq magħluqa f'ħinijiet ta' ftuħ u għeluq tal-iskola sabiex jidhlu l-vetturi tat-trasport tat-tfal.

15.9 Kunsiderazzjoni u Approvazzjoni ta' l-iskeda ta' Pagamenti;

15.9.01 Quddiem il-Kunsill tressqet l-iskeda ta' pagamenti nru 8-15 biex tkun approvata mill-Kunsill. I-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

15.10 Tmiem tal-laqgħa u data tas-seduta li jmiss.

15.10.01 Il-laqgħa ntemmet fid-20.45 u giet agġornata għal nhar l-Erbgħa 19 t'Awwissu fis-7:00 ta' filgħaxija.

Konfermati, it-Tlieta 21 ta' Lulju 2020.

FFIRMATA

Dr Daniel Attard
Sindku

FFIRMATA

Rita Mifsud Attard
Segretarju Eżekuttiv